

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।



RNI NO - CHHIN/2018/76480 || Postal Registration No-055/Raigarh DN CG || रायगढ़, बुधवार 12 जनवरी 2022 || पृष्ठ-4, मूल्य 3 रूपए || वर्ष-04, अंक- 106

महत्वपूर्ण एवं खास

सुर साम्राज्ञी लता मंगेशकर कोरोना से संक्रमित, अस्पताल में भर्ती

मुंबई (आरएनएस)। सुर साम्राज्ञी लता मंगेशकर को कोविड की जांच में संक्रमित पाए जाने के बाद यहां एक अस्पताल में भर्ती कराया गया है। उनकी रिश्तेदार ने मंगलवार को यह जानकारी दी। उनकी रिश्तेदार रचना ने बताया कि 92 वर्षीय गायिका को ब्रीच कैंडी अस्पताल में एक आईसीयू वार्ड में भर्ती कराया गया और उनके लक्षण मामूली हैं। रचना ने कहा, उन्हें हल्का कोविड है। उनकी उम्र को ध्यान में रखते हुए, चिकित्सकों ने सलाह दी है कि उन्हें निरंतर देखभाल की जरूरत है इसलिए उन्हें आईसीयू वार्ड में रखा जाना चाहिए। हम कोई खतरा मोल नहीं लेना चाहते। परिवार के तौर पर, हम सर्वश्रेष्ठ देखभाल चाहते हैं और सुनिश्चित करना चाहते हैं कि उनकी हर वक देखभाल हो। उन्होंने कहा, वह ठीक हो जाएंगी। लेकिन उनकी उम्र के कारण कुछ समय लग सकता है। और, कोविड-19 ठीक होने में भी सात दिन लग ही जाते हैं।

अफगानिस्तान में स्कूल के पास हुए जबरदस्त विस्फोट, नौ छात्रों की दर्दनाक मौत

काबुल। अफगानिस्तान के नागरिकों में हुए मोर्टार विस्फोट में नौ छात्रों की मौत हो गई तथा चार अन्य घायल हुए। घटना में हाताहत हुए सभी छात्र प्रांत के लालपुर जिले के वेरसक प्राथमिक विद्यालय के थे। गवर्नर कार्यालय ने एक बयान में कहा गया कि धमाका उस वक हुआ, जब नागरिकों में खाना बेचने वाली गाड़ी ने एक पुराने, बिना फटे मोर्टार के गोले को टक्कर मार दी। अभी तक इस घटना को लेकर ज्यादा जानकारी मुहैया नहीं कराई गई है। ये प्रांत तालिबान के प्रतिद्वंद्वी इस्लामिक स्टेट रूप का मुख्यालय है। इस्लामिक स्टेट ने अगस्त के मध्य में तालिबान के देश पर कब्जा करने के बाद से अफगानिस्तान में इसके लड़ाकों को निशाना बनाते हुए कई हमलों को अंजाम दिया है। हालांकि, इस्लामिक स्टेट ने 2014 से अफगानिस्तान में दर्जनों भयानक हमले किए हैं और अक्सर देश के अल्पसंख्यक शिया मुसलमानों को निशाना बनाया है। अफगानिस्तान में कई दशकों तक चले युद्ध की वजह से यहां पर लैंडमाइन्स बिछे हुए हैं। इस वजह से जब भी लैंडमाइन्स में विस्फोट होता है तो इसका शिकार अक्सर बच्चे हो जाते हैं।

चीन में अफगान राजदूत ने दिया इस्तीफा

बीजिंग। चीन में अफगानिस्तान के राजदूत ने पद छोड़ते हुए एक लंबा-चौड़ा संदेश छोड़ा है जिसमें उन्होंने बताया है कि तालिबान द्वारा काबुल पर कब्जा किए जाने के बाद महीनों तक कर्मचारियों को सैलरी भी नहीं मिली थी। चीन में अफगानिस्तान के राजदूत रहे जाविद अहमद काएम ने बताया कि तालिबान के सत्ता में आने के बाद हालात कितने जटिल हो गए थे। टिवटर पर काएम ने लिखा कि तब हालत ऐसी थी कि फोन का जवाब देने के लिए भी कोई नहीं था और रिसेप्शनिस्ट को ही सारा काम करना पड़ रहा था। काएम ने बताया कि अपने कर्मचारियों को तन्खाह देने के लिए उन्हें दूतावास के बैंक खाते को खाली करना पड़ा था। 1 जनवरी को विदेश मंत्रालय को भेजे एक पत्र में उन्होंने लिखा, पिछले छह महीने से काबुल से तो हमें कोई तन्खाह मिली नहीं, तो हमने वित्तीय संकट को हल करने के लिए अपने राजनयिकों की कमेटी बनाई, उन्होंने कहा कि फिर भी वह अपने उत्तराधिकारी के लिए कुछ धन छोड़कर आए थे। उन्होंने लिखा, 1 जनवरी 2022 तक खाते में करीब एक लाख डॉलर है। काएम ने यह नहीं बताया कि अब वह क्या करेंगे। चीन में दूतावास की खस्ता हालत को बयान करते हुए काएम ने जो लिखा है उसमें ऐसा भी है कि दूतावास की पांच कारों की चाबियां वह अपने दफ्तर में छोड़कर आए हैं और चूक सारे राजनयिक जा चुके हैं, इसलिए फोन का जवाब देने के लिए एक स्थानीय व्यक्ति को काम पर रखा गया। पुराने और नए का संघर्ष जारी है अफगानिस्तान के बहुत सारे दूतावासों की यही स्थिति है। ये दूतावास आमतौर पर पिछली सरकार के प्रति निश्चयान रहे अधिकारी ही चला रहे हैं। हालांकि बहुत से राजनयिकों ने दूतावास छोड़ भी दिए हैं। काएम ने लिखा कि उनका इस्तीफा सम्मानजनक तरीके से अपनी जिम्मेदारी का पटाक्षेप है।

दिल्ली की तीन जेलों में 66 कैदी और 48 कर्मचारी कोरोना वायरस से संक्रमित

नई दिल्ली (आरएनएस)। दिल्ली के तीन कारागारों में 66 कैदी और 48 कर्मचारी कोरोना वायरस से संक्रमित पाए गए हैं। अधिकारियों ने मंगलवार को यह जानकारी दी। दिल्ली कारागार के महानिदेशक संदीप गोयल ने कहा, "किसी भी संक्रमित की हालत गंभीर नहीं है। हम कोविड-19 संबंधी सभी एहतियाती कदम उठा रहे हैं। जेल प्राधिकारियों द्वारा साझा किए गए आंकड़ों के अनुसार, सोमवार तक संक्रमित पाए गए 66 कैदियों में से 42 तिहाड़ और 24 मंडोली जेल में हैं। संक्रमित पाए गए 48 कर्मचारियों में से तिहाड़ के 34, मंडोली जेल के आठ और रोहिणी जेल के छह कर्मचारी हैं। प्राधिकारियों ने बताया कि तिहाड़, मंडोली और रोहिणी जेल परिसर में संक्रमण को फैलने से रोकने के लिए



कारागार डिस्पेंसरी को 'कोविड देखभाल केन्द्र' में तब्दील कर दिया गया है। तिहाड़ में स्थापित एक ऑक्सीजन संयंत्र भी जल्द काम करना शुरू कर देगा। उन कैदियों के लिए कई 'मेडिकल आइसोलेशन सेल' स्थापित किए गए हैं, जिनमें संक्रमण के मामूली लक्षण हैं। मंडोली और रोहिणी जेल परिसर का कोई भी लक्षण नहीं है, उनके लिए कारागार

रायपुर में मिले ओमीक्रॉन के 4 मरीज

रायपुर (आरएनएस)। छत्तीसगढ़ में कोरोना के मरीज लगातार बढ़ रहे हैं, वहीं आज ओमीक्रॉन के 04 मरीज भी रायपुर में मिले हैं। इन मरीजों में 02 विदेश से लौटे लोग हैं, वहीं अन्य 02 स्थानीय लोग हैं। छत्तीसगढ़ के एपिडेमिक कंट्रोल विभाग के डायरेक्टर डॉ. सुभाष मिश्रा ने बताया कि हमने जिन लोगों के सैंपल जीनोम सिचेंसिंग की जांच के लिए ओडिशा के भुवनेश्वर भेजे थे, उनमें 04 की रिपोर्ट आई है। उनमें ओमीक्रॉन वेरिएंट का संक्रमण पाया गया है। सभी रायपुर के रहने वाले हैं। हालांकि इनमें से 02 लोग विदेश से लौटे थे, वहीं अन्य 02 के ट्रेवल्स की जानकारी नहीं है। दोनों संक्रमित पाये गये हैं। ज्ञात हो कि इससे पहले छत्तीसगढ़ में सिर्फ बिलासपुर जिले में ओमीक्रॉन का 01 मरीज मिला था, वहीं आज रायपुर में 04 मरीज मिले हैं।

परिसर में ही अलग से 'पृथकवास कक्ष' प्राधिकारियों ने बताया कि तिहाड़ में 120 बिस्तरों का और मंडोली में 48 बिस्तरों का 'कोविड देखभाल केन्द्र' बनाया गया है। जेल प्रशासन ने बताया कि कैदियों और कर्मचारियों की देखभाल के लिए उन्होंने चार समितियों का गठन किया है। कैदियों को अधिकतर समय उनके वार्ड से बाहर

नहीं आने दिया जा रहा और कोविड-19 संबंधी नियमों की जानकारी देने के लिए नियमित रूप से जागरूकता अभियान चलाए जा रहे हैं। आंकड़ों के अनुसार, सात जनवरी तक दिल्ली के तीन कारागारों में कुल 18,528 कैदी थे। इनमें से तिहाड़ में 12,669, मंडोली में 4,018 और रोहिणी में 1,841 कैदी थे।

निलंबित आईपीएस जीपी सिंह दिल्ली से हुए गिरफ्तार

रायपुर (आरएनएस)। छत्तीसगढ़ के बहुचर्चित निलंबित आईपीएस जीपी सिंह को आखिरकार एसीबी-ईओडब्ल्यू की टीम ने दिल्ली से गिरफ्तार करने में सफलता पायी है। गिरफ्तारी के बाद जीपी सिंह को रायपुर लाया जा रहा है।



मिली जानकारी के अनुसार आय से अधिक संपत्ति अर्जित करने और राजद्रोह के मामले में फंसे जीपी सिंह लंबे समय से फरारी काट रहे थे। एसीबी-ईओडब्ल्यू की टीम जीपी सिंह को गिरफ्तार करने दिल्ली गई थी। ऐसी खबर सामने आई थी कि दिल्ली गई टीम के सदस्य कोरोना से संक्रमित हो गये हैं, हालांकि यह खबर जीपी सिंह को पकड़ने के लिए अफवाह के रूप में फैलाई गई थी ऐसा प्रतीत हो रहा है। टीम ने मौका पाते ही जीपी सिंह को तलाश कर उसे गिरफ्तार कर लिया है। बताया जा रहा है कि गिरफ्तारी के बाद टीम उन्हें रायपुर लेकर आ रही है। हालांकि

समाचार लिखे जाने तक अधिकारिक तौर पर इस खबर की पुष्टि नहीं हो पायी है। ज्ञात हो कि जीपी सिंह ने अपनी गिरफ्तारी पर रोक लगाने के लिए सुप्रीम कोर्ट में याचिका लगाई थी, जिसे खारिज कर दिया गया था। इसके बाद से एसीबी-ईओडब्ल्यू ने उसकी गिरफ्तारी के लिए तैयारी तेज करते हुए एक स्पेशल टीम को दिल्ली रवाना किया था। यह भी विदित हो कि एडीजी के पद पर पदस्थ रह चुके निलंबित आईपीएस जीपी सिंह के घर से लेकर अन्य ठिकानों पर एसीबी-ईओडब्ल्यू की संयुक्त टीम ने छापेमारी कार्रवाई की थी।

73 दिवत हैंडल किए ब्लॉक-4 यूट्यूब चैनलों पर कार्रवाई

सोशल मीडिया कंटेंट को लेकर एक्शन में सरकार

नई दिल्ली (आरएनएस)। आईटी मंत्रालय ने सोशल मीडिया प्लेटफॉर्मस टिवटर और यूट्यूब के कुछ चैनलों और हैंडलस के खिलाफ कार्रवाई की है। खबर है कि इनपर नकली कैबिनेट मीटिंग से जुड़ी भड़काऊ सामग्री प्रकाशित करने के आरोप हैं। मंत्री राजीव चंद्रशेखर की तरफ से शिकायत दर्ज कराए जाने के बाद सरकार ने यह कदम उठाए हैं। बीते साल दिसंबर में भी सरकार ने बड़ी संख्या में यूट्यूब चैनलों को ब्लॉक करने के आदेश दिए थे।

रिपोर्ट के अनुसार मंत्रालय ने 73 दिवत हैंडल, चार यूट्यूब चैनल और इंस्टाग्राम पर

एक गेम के खिलाफ कार्रवाई की है। रिपोर्ट में सूत्रों के हवाले से लिखा गया कि ये हैंडलस पाकिस्तान से जुड़े हुए हैं। साथ ही जानकारी दी गई इसके संबंध में मंत्री चंद्रशेखर ने शिकायत दर्ज कराई थी। भड़काऊ वीडियो के बारे में पहली बार जानकारी चंद्रशेखर के टिवटर हैंडल पर शेयर की गई थी, जहां एक यूजर ने 'पीएम को दिखाते एक बहुत हिंसक वीडियो के खिलाफ कार्रवाई' करने का अनुरोध किया था। चंद्रशेखर ने कहा कि 'फर्जी और हिंसक' वीडियो पब्लिक डोमेन में दिसंबर 2020 से है। यूजर के अनुरोध पर प्रतिक्रिया देते हुए मंत्री ने कहा कि इसपर काम शुरू किया जा रहा है। बाद में उन्होंने कहा कि टास्क फोर्स ऑन सेफ एंड ट्रस्टेड इंटरनेट ने इस मामले पर काम कर लिया है।

कश्मीर घाटी में कड़ाके की ठंड, अधिकतर स्थानों पर तापमान जमाव बिंदु से नीचे

श्रीनगर (आरएनएस)। गुलमर्ग और पहलगाम में भीषण ठंड के साथ ही घाटी के अधिकतर हिस्सों में न्यूनतम तापमान जमाव बिंदु से नीचे रहा। मौसम विज्ञान विभाग के अधिकारियों ने मंगलवार को बताया कि गुलमर्ग रिजॉर्ट में लगातार दूसरे दिन न्यूनतम तापमान शून्य से 10.6 डिग्री सेल्सियस नीचे दर्ज किया गया। गुलमर्ग में लगातार तीन दिनों से न्यूनतम तापमान शून्य से 10 डिग्री सेल्सियस नीचे या उससे कम रहा। दक्षिण कश्मीर के पहलगाम में न्यूनतम तापमान शून्य से 10.4 डिग्री सेल्सियस नीचे

रहा। अधिकारियों ने बताया कि जम्मू-कश्मीर की ग्रीष्मकालीन राजधानी श्रीनगर में रविवार रात न्यूनतम तापमान 0.2 डिग्री सेल्सियस रहा। काजीगुंड में न्यूनतम तापमान शून्य से 0.6 डिग्री सेल्सियस नीचे रहा। वहीं, दक्षिण कश्मीर के कोकरेनाग में तापमान शून्य से नीचे 1.7 डिग्री सेल्सियस और उत्तरी कश्मीर के कुपवाड़ा में शून्य से तीन डिग्री



सेल्सियस नीचे दर्ज किया गया। मौसम वैज्ञानिकों ने अगले कुछ दिनों में मौसम मुख्य रूप से शुष्क रहने की संभावना है। कश्मीर में 40 दिन का चिह्रई कलां का दौर 21 दिसंबर से शुरू हो गया। इस दौरान क्षेत्र में कड़ाके

की ठंड पड़ती है और तापमान में भी गिरावट दर्ज की जाती है, जिससे यहां की प्रसिद्ध डल झील के साथ-साथ घाटी के कई हिस्सों में पानी की आपूर्ति लाइनों सहित जलाशय जम जाते हैं। इस दौरान अधिकतर इलाकों में बर्फबारी की संभावना भी सबसे अधिक रहती है, खासकर ऊंचाई वाले इलाकों में, भारी हिमपात होता है। 'चिह्रई कलां' के 31 जनवरी को खत्म होने के बाद, 20 दिन का 'चिह्रई-खुद' और फिर 10 दिन का 'चिह्रई बच्चा' का दौर शुरू होता है।

प्रधानमंत्री मोदी करेंगे 25 वें राष्ट्रीय युवा महोत्सव का आज उद्घाटन

नई दिल्ली (आरएनएस)। नेहरू युवा केंद्र संगठन, युवा कार्यक्रम एवं खेल मंत्रालय, भारत सरकार एवं पुडुचेरी सरकार के संयुक्त तत्वाधान में तीन दिवसीय, 25 वें राष्ट्रीय युवा महोत्सव का आयोजन किया जा रहा है। इस कार्यक्रम का उद्घाटन प्रधान मंत्री, नरेंद्र मोदी द्वारा 12 जनवरी, 2022 को प्रातः 10.30 बजे वर्चुअल माध्यम से किया जायेगा। इस कार्यक्रम का लाइव प्रसारण देशभर में किया जायेगा।



छत्तीसगढ़ से लगभग एक लाख से अधिक युवाओं के इस कार्यक्रम में वर्चुअल माध्यम से शामिल होने की संभावना है।

कार्यक्रम में प्रधानमंत्री राष्ट्रीय युवा महोत्सव के अतिरिक्त मेरे सपने का भारत और अनसंग हीरोज ऑफ इंडियन फ्रीडम मूवमेंट पर चयनित निबंधों का मुद्दयमत्री पुडुचेरी, डॉ. तमिलिसाई सुंदरराजन, लैफ्टिनेंट गवर्नर, पुडुचेरी, एवं ए. नमासीवायं, मंत्री, पुडुचेरी शासन इस कार्यक्रम में विशेष रूप से उपस्थित रहेंगे।

अन्य कई कार्यक्रम प्रौद्योगिकी, उद्यमिता, राष्ट्र निर्माण, प्राचीन ज्ञान, पर्यावरण, जलवायु परिवर्तन पर वर्चुअल माध्यम से तीन दिवस में आयोजित किये जायेंगे जिसमें देश एवं विदेश के जाने-माने सेलिब्रिटी शिरकत करेंगे जैसे की रणदीप हूडा, फिल्म कलाकार एवं युथ आइकॉन, विजय शेखर शर्मा, मुख्य कार्यकारी अधिकारी, पेट्टीएम, देवदत्त पटनायक, भारतीय पौराणिक कथाकार, लेखक, वक्ता एवं चित्रकार इत्यादि। इन कार्यक्रमों में देश विदेश से लाखों की संख्या में लोग शिरकत करेंगे। छत्तीसगढ़ राज्य से भी जनजातीय एवं सुदूर क्षेत्र जैसे अनुब्रह्ममांड, बस्तर, सुकमा, बीजापुर के सुदूर क्षेत्रों से भी 75 हजार से अधिक जन-जातीय युवा को इसमें जोड़ने का प्रयास विभिन्न माध्यमों से किया जा रहा है। साथ ही नेहरू युवा केंद्र के युवा

मंडल एवं शिक्षण संस्थानों से भी युवाओं को जोड़ा जायेगा। 12 जनवरी को राष्ट्रीय युवा दिवस के रूप में मनाया जाता है। इसके उपलक्ष्य में 12 से 19 जनवरी 2022 तक नेहरू युवा केंद्र द्वारा ग्रामीण क्षेत्र में अलग-अलग गतिविधियां आयोजित की जाएंगी, जैसे- खेल-कूद, सांस्कृतिक कार्यक्रम, कौशल विकास कार्यशाला, ब्लड डोनेशन कैम्प इत्यादि का आयोजन, कोविड -19 प्रोटोकॉल को ध्यान में देखते हुए ग्रामीण क्षेत्रों में आयोजित करने का प्रस्ताव है।

नेहरू युवा केंद्र, रायपुर के जिला युवा अधिकारी, अर्पित तिवारी, ने बताया है कि 25 वें राष्ट्रीय युवा महोत्सव के साथ साथ राष्ट्रीय युवा सप्ताह भी बड़े हर्षोल्लास के माध्यम से मनाया जाएगा, जिसमें ग्रामीण क्षेत्र एवं युवा मंडलों की महत्वपूर्ण भूमिका रहेगी।

चक्रवाती घेरे की जद में आने से छत्तीसगढ़ में हो रही वर्षा, ओलावृष्टि की संभावना

रायपुर (आरएनएस)। द्रोणिका उत्तर अंदरूनी कर्नाटक से उत्तर मध्य महाराष्ट्र तक 0.9 किमी ऊंचाई तक स्थित है। द्रोणिका के प्रभाव क्षेत्र में छत्तीसगढ़ के आने के कारण पिछले दो दिनों में प्रदेश के अधिकतर इलाकों में जमकर वर्षा हो रही है। बेमौसम वर्षा से जहां धान उपार्जन केन्द्रों में रखे धान को बचाने की जद्दोजद में जिला प्रशासन लगा हुआ है वहीं आज द्रोणिका एवं चक्रवाती घेरे के और मजबूत होने से हल्की वर्षा होने की संभावना है, वहीं प्रदेश के एक दो स्थानों में कोंकण एवं झारखंड तक द्रोणिका की प्रभावी स्थिति को देखते हुए ओलादार वृष्टि की संभावना है। एक द्रोणिका उत्तर कोंकण से



झारखंड तक 1.5 किलोमीटर ऊंचाई पर स्थित है। गरज चमक के साथ छोटे पड़ सकते हैं। कोंकण से झारखंड तक स्थित द्रोणिका के उपस्थित के कारण प्रदेश में एक दो स्थानों पर गरज चमक के साथ ओला वृष्टि होने की संभावना है। प्रदेश में अधिकतम और न्यूनतम

तापमान में विशेष परिवर्तन होने की संभावना नहीं है। ओला वृष्टि का संभावित क्षेत्र मध्य छा के जिले हैं। प्रदेश के कई हिस्सों में देर रात से हो रही बारिश, ठंड बढ़ी प्रदेश के कई हिस्सों में देर शाम से रूक-रूक कर बारिश हो रही है। बारिश

के कारण तापमान में गिरावट दर्ज की गई है। साथ ही कई क्षेत्रों में घना कोहरा छाया हुआ है। प्रदेश के कई हिस्सों में आज सुबह से ही हल्की बारिश जारी है। मौसम विभाग ने पहले ही आज प्रदेश के कई हिस्सों में बारिश की संभावना जताई थी। तापमान की बात करें तो बीती रात रायपुर में पारा 17 डिग्री दर्ज किया गया है। मौसम विभाग ने बताया है कि ऊपरी हवा का चक्रवाती घेरा उत्तर हरियाणा के ऊपर में स्थित है। यहीं से एक द्रोणिका 0.9 किलोमीटर ऊंचाई तक दक्षिण-पूर्व मध्यप्रदेश तक स्थित है। एक द्रोणिका उत्तर अंदरूनी-कर्नाटक से उत्तर मध्य- महाराष्ट्र 0.9 किलोमीटर ऊंचाई तक विस्तारित है।

हरियाणा से लेकर दक्षिण पूर्व मध्यप्रदेश तक द्रोणिका के मौजूदगी के कारण प्रदेश के मध्य भाग में एक-दो स्थानों पर ओला गिरने की संभावना है। जबकि उत्तर अंदरूनी कर्नाटक से लेकर उत्तर मध्य महाराष्ट्र में तक द्रोणिका की मौजूदगी के कारण दक्षिण छत्तीसगढ़ के सभी भाग में भी खराब मौसम की चपेट में रहने की संभावना है। इसके कारण दक्षिण छत्तीसगढ़ में एक-दो स्थानों पर ओलावृष्टि भी संभावित है। मौसम विभाग के मुताबिक प्रदेश के उत्तरी भाग में विंड कॉम्प्लेक्स जोन बनने की संभावना है इसके कारण प्रदेश में अभी पिछलाहल अगले 3 दिनों तक मौसम में विशेष परिवर्तन होने की

संभावना नहीं है। प्रदेश के उत्तरी भाग (सरगुजा संभाग) में मौसम में आंशिक सुधार होने की संभावना है। लेकिन आंशिक रूप से बादल बने रहने तथा एक दो स्थानों पर हल्की वर्षा होने की संभावना बना हुआ रहेगा। सोमवार को प्रदेश के अधिकांश हिस्सों में हल्की से मध्यम स्तर की बारिश हुई है। सबसे अधिक 3.4 मिलीमीटर बरसात बिलासपुर के बिल्हा में हुई है। बेमेतरा में 23.6 मिमी और राजिम में 23.2 मिमी बारिश दर्ज की गई है। बेमेतरा में 25 मिमी, मरवाही में 25 मिमी और मस्तुरी में 16 मिमी बारिश हुई है। रायपुर में 5.9 मिमी, आरंग में 6 मिमी और अभनपुर में 5 मिमी बारिश दर्ज की गई है।